

नियंत्रक शिधावाटप व संचालक नागरी पुरवठा, मुंबई यांचे समोर

वाचा :-

- १) या कार्यालयाचे दक्षता शाखेकडून दिनांक २५/०७/२०१२ रोजी प्राप्त झालेला अहवाल व त्यासोबतची कागदपत्रे.
- २) या कार्यालयाची "कारणे दाखवा नोटीस" क्र.निशि/अंमल/६-अ/प्र.क्र.५१/२०१२/जा.५०६, दिनांक २५/०७/२०१२, ०७/०८/२०१२, २३/०८/२०१२, ०५/०९/२०१२ व १२/०९/२०१२.
- ३) सहाय्यक पोलिस निरीक्षक तथा तपासी पोलिस अधिकारी, एपीएमसी पोलिस ठाणे, नवी मुंबई यांचे दिनांक ३१/०७/२०१२ रोजीचे अभिवेदन.
- ४) मे. श्रीगणेश वेअर हाऊससिंगचे मालक यांचे दिनांक ०१/०८/२०१२ व ०६/०८/२०१२ रोजी टपालामार्फत प्राप्त निवेदन.
- ५) सहाय्यक पोलिस निरीक्षक तथा तपासी पोलिस अधिकारी, एपीएमसी पोलिस ठाणे, नवी मुंबई यांचे दिनांक २१/०८/२०१२ रोजी टपालामार्फत प्राप्त अभिवेदन.
- ६) या कार्यालयाची पत्र क्र.निशि/अंमल/६-अ/प्र.क्र.५१/२०१२/जा.५८७, दि. २४/०८/२०१२.
- ७) उपनियंत्रक शिधावाटप, फ परिमंडळ, ठाणे यांचा दिनांक २९/०८/२०१२ रोजी प्राप्त अहवाल.
- ८) मे. श्रीगणेश वेअर हाऊससिंगचे मालक यांचे दिनांक ०१/०९/२०१२ रोजी टपालामार्फत प्राप्त निवेदन.
- ९) उपनियंत्रक शिधावाटप, फ परिमंडळ, ठाणे यांचा दिनांक ११/०९/२०१२ रोजी प्राप्त अहवाल
- १०) सहाय्यक पोलिस निरीक्षक तथा तपासी पोलिस अधिकारी, एपीएमसी पोलिस ठाणे, नवी मुंबई यांचे दिनांक ११/०९/२०१२ रोजी टपालामार्फत प्राप्त अभिवेदन.
- ११) या कार्यालयाचे आदेश क्र.निशि/अंमल/६-अ/प्र.क्र.५१/२०१२/जा.६५०, दि. १४/०९/२०१२.
- १२) मे. बॉम्बे सप्लायर्स व मे. शांतीनाथ ट्रेडिंग कंपनी यांचे दिनांक २६/०९/२०१२ रोजीचे स्वतंत्र लेखी निवेदन.



क्र.निशि/अंमल/६-अ/प्र.क्र.५१/२०१२/जा.८१४
नियंत्रक शिधावाटप व संचालक
नागरी पुरवठा यांचे कार्यालय,
रॉयल इशुरस इमारत, ५ वा मजला,
१४, ज.टाटा मार्ग, चर्चगेट, मुंबई - २०.
दिनांक : २९ / ११ / २०१२.

(जीवनावश्यक वस्तु कायदा, १९५५ चे कलम ६-अ अन्वये)


प्रकरणाची पार्श्वभूमी :-

दिनांक २१/०७/२०१२ रोजी या कार्यालयास मिळालेल्या खात्रीलायक खबरीनुसार या कार्यालयातील फिरत्या पथकातील अधिकारी/कर्मचारी यांनी पंचांसह मे श्रीगणेश वेअर हाऊस, द्वारा जयंत वेअर हाऊस, प्लॉट क्र.

४८/४९, सेक्टर-१९ ए, ए.पी.एम.सी. गेट नं.२ समोर, नवी मुंबई, वाशी, या गोदामात प्रवेश केला. सदर ठिकाणी गोदामात उपस्थित असलेले संतोष कोंडीबा मोरे, श्रीगणेश वेअर हाऊसींगचे मालक यांचेकडे चौकशी केली असता सदरचे गोदाम मे. जयंत ऑईल मीलच्या नावे असून त्यांनी भाडेत्वावर मागील एक वर्षापासून चालविण्यास घेतले असल्याचे अधिका-यांना पंचासमक्ष सांगितले. गोदामाच्या पत्त्याचा पुरावा म्हणून विद्युत देयकाची आणि भाडेपावतीची प्रत दाखविली. अधिकाऱ्यांनी गुमास्ता परवाना, साठा परवाना किंवा अन्य परवान्याबाबत चौकशी केली असता गुमास्ता परवान्याशीवाय इतर कोणताही परवाना नसल्याचे त्यांनी पंचासमक्ष सांगितले. अधिकाऱ्यांनी पंचासमक्ष गोदामातील साठा नोंदवहीनुसार प्रत्यक्षात साठा नोंद-संतोष कोंडीबा मोरे यांनी दाखविल्यानुसार पहाणी केली असता ती खालील प्रमाणे आढळली.

अ. क्र.	अन्नधान्य / कडधान्याचा तपशील	बाचके	साठा (किलोमध्ये)	दर प्रती किलो	एकूण (रुपये)
१	तांदूळ	७०८१	१९६५४०	४०/-	७८,६१,६००/-
२	गहू	२०१७	५९२४०	२५/-	१४,८१,०००/-
३	तुरडाळ	४७३	१४१९०	३५/-	४,९६,६५०/-
४	बाजरी	५२२	१५६६०	१८/-	२,८१,८८०/-
५	ज्वारी	१३३१	६६५५०	२३/-	१४,६४,१००/-
६	मका	४२२	२५३२०	१२/-	३,०३,८४०/-
७	जव	२००	१००००	८/-	८०,०००/-
	एकूण	१२०४६	३८७५००		१,१९,६९,०८०/-

वरील प्रमाणे पंचासमक्ष मोजदाद करण्यात आलेल्या विविध धान्य-कडधान्यांचा साठा हा सदर प्रमाणावर साठवणूक केल्याचे उपस्थित संतोष कोंडीबा मोरे यांचे निदर्शनास अधिकाऱ्यांनी आणून दिला व सदर जीवनावश्यक वस्तूच्या साठ्याची खरेदी वीक्री साठवणूकीकरीता आवश्यक असलेल्या महाराष्ट्र होलसेल डिलर्स लायसन्सींग ऑर्डर १९९८ अन्वये घाऊक परवाना सादर करण्यास सुचीत केले असता सदरचा घाऊक परवाना त्यांचेकडे उपलब्ध नसल्याचे सांगून त्याकरीता संबंधीत प्राधिकरणाकडे अर्ज केला नसल्याचे पंचासमक्ष अधिकाऱ्यांना सांगितले. तदनंतर संतोष कोंडीबा मोरे यांनी सदर धान्य कडधान्याचा साठा हा सुमारे २०, २५, ३०, ४०, ५० व ६० किलो वजनाच्या एकूण १२०४६ बाचक्यांमध्ये असल्याचे सांगितले आणि सदरचा साठा (१) महाजन ट्रेडर्स, (२) ऑमकार ट्रेडर्स, (३) मादामल तिलोकचंद, (४) अंबा ट्रेडर्स, (५) ओमप्रकाश सोमनाथ, (६) वाशी एन्टरप्रायजेस, (७) शुभलाभ एन्टरप्रायजेस, (८) चंद्रकुमार ओमप्रकाश, (९) स्वस्तीक ट्रेडर्स, (१०) रिया एन्टरप्रायजेस या घाऊक व्यापाऱ्यांच्या मालकीचा असल्याचे पंचासमक्ष अधिकाऱ्यांना सांगितले. सदरचा साठा नमुद घाऊक व्यापाऱ्यांचा असल्याबाबतचे पुरावादार्शक कागदपत्रे म्हणजेच साठा मालकाची खरेदीबीले, घाऊक अनुज्ञप्ती



0003

तसेच अनुज्ञप्तीतील तरतुदीनुसार इतर ठिकाणी साठवणूकीकरीता परवानगी इत्यादी आवश्यक कागदपत्रे सादर करण्याच्या सूचना दिल्या असता सदरचे पुरावादर्शक कागदपत्रे उपलब्ध नसल्याचे उपस्थित संतोष कोंडीबा मोरे यांने अधिकाऱ्यांना पंचासमक्ष सांगितले.

सदरचे धान्य/कडधान्य हे अनधिकृतपणे साठवणूक केल्याचे निदर्शनास आल्यानुसार उपरोक्त एकूण अंदाजे किंमत रुपये एक कोटी एकोणीस लाख एकोणसत्तर हजार रुपये किंमतीचा मुद्देमाल पंचासमक्ष अधिकाऱ्यांनी जागीच जप्त करून गोदामाच्या मुख्य शटरला टाळे लावून सही शिक्क्यानीशी सीलबंद करण्यात आले.

अशाप्रकारे मे श्रीगणेश वेअर हाऊसचे मालक संतोष कोंडीबा मोरे यांनी विनापरवाना वर नमूद धान्य व कडधान्य या जीवनावश्यक वस्तूंची साठेबाजी केल्याचे तपासणीमध्ये निष्पन्न झाल्याने, पर्यायाने त्यांनी शासनाची तसेच उपभोक्त्यांची फसवणूक केल्याचे सिद्ध होत असल्याने संबंधितांविरुद्ध जीवनावश्यक वस्तू कायदा, १९५५ चे कलम ३, ७, ८, ९ व १० व महाराष्ट्र अनुसूचित वस्तू घाऊक व्यापार अनुज्ञप्ती आदेश १९९८ च्या तरतुदींचा भंग केल्यावरून संबंधितांविरुद्ध ए.पी.एम.सी. पोलिस ठाणे, नवी मुंबई येथे गुन्हा नोंद क्र. ३०६२/२०१२ दिनांक २२/०७/२०१२ अन्वये गुन्हा नोंद करून वरील मुद्देमाल जप्त करण्यात आला.

उपरोक्त जप्त मुद्देमालाची जीवनावश्यक वस्तू कायदा, १९५५ चे कलम ६-अ प्रमाणे विल्हेवाट लावण्याची विनंती उपभोक्ता शिधावाटप (अंमल), मुंबई यांनी वाचावे क्र. १ अन्वये केलेली असून जीवनावश्यक वस्तुमधील डाळी/कडधान्य या अनुसूचित वस्तूंचा साठेबाजीच्या उद्देशाने साठवणूक केलेला विनापरवाना साठा शासनजमा का करण्यात येत नये ? याबाबत वाचावे क्र. २ मध्ये नमूद केल्याप्रमाणे सर्व संबंधितांना कारणे दाखवा नोटीस बजावून त्यांचे म्हणणे मांडण्याची संधी देण्यात आली असून त्याकरीता या कार्यालयात दिनांक ३१/०७/२०१२ रोजी सुनावणी ठेवण्यात आली.

दिनांक ३१/०७/२०१२ रोजीच्या सुनावणीस एपीएमसी पोलिस ठाणे येथील तपासी पोलिस अधिकारी तथा सहाय्यक पोलिस निरीक्षक श्री. ए.एन. काटकर हे उपस्थित राहिले व त्यांनी वाचावे क्र. ३ अन्वये लेखी अभिवेदन सादर करून पुढील तपास सुरु असल्याने सुनावणीची पुढील तारीख मिळण्याची विनंती केली. तसेच सदर सुनावणीस श्रीगणेश वेअर हाऊसचे मालक संतोष कोंडीबा मोरे यांनी उपस्थित राहून लेखी निवेदन पुढील २ दिवसात सादर करणार असल्याचे सांगून सदर गोदाम अनधिकृत असल्याचे मान्य करून कोणत्याही प्रकारचा परवाना नसल्याचे सांगितले. सदरचा जप्त साठा हा त्यांच्या मालकीचा नसून घटनास्थळी दिलेल्या जबाबानुसार

इतर व्यापाऱ्यांचा असल्याने सदर व्यापाऱ्यांकडे घाऊक परवाना आहे किवा कसे? याची खातरजमा करण्यासाठी संबंधित साठा मालकांस पाचारण करण्यात यावे. साठवणुकीच्या अनुषंगाने विविध आस्थापनांसोबत साठवणुकीकरिता करारनामा नसल्याचे सांगितले. जप्त साठ्याबाबत त्यांना अधिक विचारणा केली असता ते अनभिज्ञ असल्याचे सांगून साठा मालक याबाबतची माहिती व साठा संबंधीचे पुरावादर्शक कागदपत्रे सादर करू शकतील असे सांगितले. सबब, श्रीगणेश वेअर हाऊसचे मालक तसेच नमूद गोदामातील जप्त साठ्याचे मालकांना त्यांचे म्हणणे मांडण्यासाठी पुढील सुनावणी दिनांक २१/०८/२०१२ रोजी ठेवण्यात आली.

दिनांक २१/०८/२०१२ रोजीच्या सुनावणीस मे. श्री गणेश वेअर हाऊस यांचे वतीने वकालतनामासह अॅड.

श्री. सतीश तिवारी व मे. श्री गणेश वेअर हाऊसचे मालक संतोष कोंडीबा मोरे यांनी उपस्थित राहून यापूर्वी टपालामार्फत सादर केलेले निवेदन कायम असल्याचे सांगून सदर प्रकरणी घटनास्थळी नोंदविण्यात आलेला पंचनामा व इतर दस्तऐवजांच्या छायांकित प्रती उपलब्ध करून घ्यावयाच्या असल्याने सुनावणीची पुढील तारीख मिळण्यास विनंती केली. सबब, श्री गणेश वेअर हाऊसचे मालक यांनी केलेल्या विनंतीनुसार त्यांचे म्हणणे मांडण्यासाठी पुढील सुनावणी दिनांक ०९/१०/२०१२ रोजी ठेवण्यात आली.

दिनांक २१/०८/२०१२ रोजी मे. श्री गणेश वेअर हाऊसचे मालक संतोष कोंडीबा मोरे यांनी या कार्यालयास ठेवण्यात आलेल्या सुनावणीच्यावेळी, सदर गुन्ह्यात जप्त करण्यात आलेला परंतु अनुसूचित वस्तु नसलेला साठा त्यांच्या साठा मालकास परत करण्याची विनंती केली तसेच उर्वरीत साठ्याची धुरीकरण (fumigation) करण्याची परवानगी मागितली आहे. सबब, त्यांनी केलेल्या विनंतीनुसार नमूद वेअरहाऊसमधील अनुसूचित वस्तूव्यतिरिक्त जप्त असलेला गव्हाचा ५९२.४० किंचटल, ज्वारीचा ६६५.५० किंचटल, बाजरी १५६.६० किंचटल, मका २५३.२० किंचटल व जव १०० किंचटल साठा हा खराब होऊ नये म्हणून त्यांच्या साठा मालकास तात्काळ परत करण्याचे आदेश देण्याबाबत तसेच उर्वरीत जप्त करण्यात आलेला विविध अन्नधान्य/कडधान्यांचा साठा हा पुढील आदेशापर्यंत जैसे थे स्थितीत जतन करण्याच्या सूचना देण्याबाबत तसेच उर्वरीत साठ्याची धुरीकरण (fumigation) ची परवानगी देऊन सदर साठ्याची धुरीकरण (fumigation) झाल्यानंतर पुन्हा त्याच ठिकाणी जतन करून ठेवण्याबाबत या कार्यालयाचे वाचावे क्र. ६ अन्वये पत्र निर्गमित करण्यात आले.

तदनंतर दिनांक ०१/०९/२०१२ रोजी मे. श्री गणेश वेअर हाऊसचे मालक संतोष कोंडीबा मोरे यांनी कार्यालयात उपस्थित राहून समक्ष सादर केलेल्या लेखी निवेदनामध्ये, दिनांक २१/०८/२०१२ रोजीच्या सुनावणीमध्ये त्यांच्या वकीलाने काही कागदपत्रांची मागणी करून सुनावणी पुढे ढकलण्याच्या केलेल्या विनंतीनुसार त्यांच्या

संमतीने पुढील सुनावणी दिनांक ०९/१०/२०१२ रोजी ठेवण्यात आल्याचे सांगून त्यांच्या वकीलाचा वकालतनामा रद्द करून त्याच्या गोदामातील व्यापाऱ्यांचा धान्य खराब होण्याची शक्यता असल्याने त्यांनी त्याची व त्याच्या व्यापाऱ्यांची सुनावणी लवकरात लवकर घेण्यात यावी, अशी विनंती करून वकीलाने त्यांचा वकालतनामा परत घेतले असल्याबाबत सांगून याचावे क्र. ८ अन्वये निवेदन सादर केले.

सबब, जप्त साठा मालकांचा अन्नधान्य/कडधान्यांचा साठा हा नाशवंत असल्याने, सर्व संबंधितांना त्यांचे म्हणणे मांडण्यासाठी दिनांक ०९/१०/२०१२ रोजी ठेवण्यात आलेली सुनावणी रद्द करून पुढील सुनावणी दिनांक १०/०९/२०१२ रोजी ठेवण्यात आली.

दिनांक १०/०९/२०१२ रोजीच्या सुनावणीस मे. श्रीगणेश वेअर हाऊससिंगचे मालक संतोष कोडिबा मोरे यांनी उपस्थित राहून यापूर्वीच टपालामार्फत सादर केलेले निवेदन कायम असल्याचे सांगितले. तसेच सदर सुनावणीस महाजन ट्रेडर्सचे मालक राकेश डिसुलाल जैन, ओमकार ट्रेडर्सचे मालक मुकेश शिवनदास मोहनानी, मादामल तिलोकचंदचे मालक इशकुमार मदनलाल गर्ग, अंबा ट्रेडिंगचे भागीदार भावेश मानिकजी दंड, ओमप्रकाश सोमनाथचे कर्ता (huf) चंद्रकुमार ओमप्रकाश, चंदरकुमार ओमप्रकाशचे मालक चंदरकुमार ओमप्रकाश मुगई, रिया एन्टरप्रायजेसचे मालक हरेश जयंतीलाल चांद्रा, रघुवीर राईस ट्रेडर्सचे मालक प्रताप प्रेमजी कटारमल, ओसोम फुडस्चे मालक मोहित चंदर मुगई व शाह सप्लायर्सचे मालक विजय मोहनलाल शाह यांनी उपस्थित राहून यातून लेखी निवेदने सादर केली. सदर सुनावणीस तपासी पोलिस अधिकारी तसेच मे. बॉम्बे सप्लायर्स व मे. शांतीनाथ ट्रेडिंग कंपनीचे मालक अथवा त्यांचे वतीने प्राधिकृत प्रतिनिधी यापैकी कोणीही उपस्थित राहिले नाहीत. सबब संबंधितांना त्यांचे म्हणणे मांडण्यासाठी पुढील सुनावणी दिनांक २६/०९/२०१२ रोजी ठेवण्यात आली आहे.

सदर प्रकरणी जप्त करण्यात आलेला विविध अन्नधान्य/कडधान्यांचा साठा हा नाशवंत आहे. जप्त साठ्यास किड लागू नये अथवा खराब होऊ नये म्हणून यापूर्वी धुरीकरणची परवानगी देण्यात आली आहे. दिनांक १०/०९/२०१२ रोजीच्या सुनावणीस सर्व साठा मालकांना त्यांचे म्हणणे मांडण्यासाठी सुनावणीस पाचारण करण्यात आले. तथापी, सदर सुनावणीस मे. बॉम्बे सप्लायर्स व मे. शांतीनाथ ट्रेडिंग कंपनीचे मालक यांचे वतीने मालक म्हणून अनुज्ञप्तीधारक अनुपस्थित राहिले. या करीता दिनांक २६/०९/२०१२ रोजी सुनावणी ठेवण्यात आली आहे.

उपरोक्त साठा मालकांनी सुनावणीस उपस्थित राहून त्यांचे लेखी निवेदने सादर केले असल्याने प्रस्तुत प्रकरणातील साठा मालक यांचा युक्तिवाद, निवेदने, पोलिसांचे अभिवेदन व अभिलेखावरील उपलब्ध पुरावादार्शक कागदपत्रे विचारात घेऊन या कार्यालयाकडून संबंधित सुनावणीस उपस्थित राहिलेले साठा मालकांच्या जप्त केलेल्या

अन्नधान्य व विविध कडधान्यांच्या साठ्याचे वाचावे क्र. ११ अन्वये विल्हेवाटीचे आदेश यापूर्वीच पारीत करण्यात आले आहे.

तदनंतर दिनांक २६/०९/२०१२ रोजीच्या सुनावणीस मे. बॉम्बे सप्लायर्सचे मालक अमृतलाल धिसुलाल जैन व मे. शांतीनाथ ट्रेडिंग कंपनीचे भागीदार हरेष के. मोमाया यांनी उपस्थित राहून वाचावे क्र. १२ अन्वये स्वतंत्र लेखी निवेदन सादर केली.

सबब, सदरचे प्रकरण गुणवत्तेवर निर्णयास्तव राखून ठेवण्यात आले.

युक्तीवाद :-

दिनांक २६/०९/२०१२ रोजीच्या सुनावणीस उपस्थित मे. बॉम्बे सप्लायर्सचे मालक अमृतलाल धिसुलाल जैन यांनी युक्तीवाद केला की, त्यांचा बासमती रैन ड्रॉप तांदूळ ७५४ बाचके आपण दिनांक २१/०७/२०१२ रोजी गणेश वेअरहाऊसमध्ये सिल केला आहे. सदर साठ्या सदभात उपलब्ध कागदपत्रे निवेदनासोबत सादर करण्यात येत असून त्यांचा साठा मुक्त करण्याची विनंती करून तसे लेखी निवेदन सादर केले.

दिनांक २६/०९/२०१२ रोजीच्या सुनावणीस उपस्थित मे. शांतीनाथ ट्रेडिंग कंपनीचे भागीदार हरेष के. मोमाया यांनी युक्तीवाद केला की, ते भागीदार असून गेल्या १ वर्षांपासून धंदा करीत आहेत. या धंद्यामध्ये ते नविन असून त्यांना बरेच काही कायदे व नियम माहित नाहीत. सदर श्रीगणेश वेअरहाऊसमध्ये मुगडाळ ३० किलो मध्ये ६ बॅग व ५० किलोमध्ये ६ बॅग असा एकूण ५०० किलो साठा जप्त आहे. सदर अर्जासोबत लायसन्स व खरेदी बिल जोडत असून त्यांच्या अर्जाचा सहानभुतीपूर्वक विचार करून त्यांचा माल सोडून देण्यात यावा, अशी विनंती करून तसे लेखी निवेदन सादर केले.

उपनियंत्रक शिधावाटप, फ परिमंडळ, ठाणे यांनी सादर केलेल्या अहवालात, जप्त साठ्याचे साठामालकांकडे महाराष्ट्र शेड्युल्ड कमोडीटीज होलसेल डिलर्स लायसंसिंग ऑर्डर, १९९८ अन्वये अन्नधान्य/कडधान्यांच्या घाऊक व्यापाराकरिता आवश्यक असलेल्या परवाना साठा मालकांनी धारण केला आहे किंवा कसे ? असल्यास त्याचे तपशिल, परवानाधारकाचा पत्ता, परवानावरील वेगळे गोदाम नमूद आहे किंवा कसे ? असल्यास त्याचा तपशिल व नसल्यास जप्त करण्यात आलेल्या गोदामात साठा मालकांनी साठवणूक केल्याबाबतचे सुचनापत्र दिले आहे किंवा कसे ? तसेच परवाना असल्यास त्याची वैधता याबाबतचा साठामालक निहाय परिपूर्ण अहवाल सादर केला आहे.



निष्कर्ष :-

प्रस्तुत प्रकरणातील अपचारी यांचा युक्तिवाद, निवेदन, पोलिसांचे अभिवेदन व अभिलेखावरील उपलब्ध पुरावादार्शक कागदपत्रे विचारात घेऊन मी खालील प्रमाणे निष्कर्ष काढीत आहे.

प्रस्तुत प्रकरणी, दिनांक २१/०७/२०१२ रोजी या कार्यालयातील फिरत्या पथकातील अधिकारी/कर्मचारी पंचासह मे. श्रीगणेश वेअर हाऊस, द्वारा- जयंत वेअर हाऊस, प्लॉट क्र. ४८ व ४९, सेक्टर १९ अ, गेट नं. २ समोर, वाशी, नवी मुंबई या ठिकाणी टाकण्यात आलेल्या धाडीत विविध अन्नधान्य व कडधान्यांचा साठा हा साठवणूकीच्या आवश्यक कागदपत्र व परवान्याशिवाय आढळून आल्याने अधिकाऱ्यांनी पंचांसमक्ष जप्त करून संबंधितांविरुद्ध जीवनावश्यक वस्तू कायदा, १९५५ चे कलम ३, ७, ८, ९ व १० व महाराष्ट्र अनुसूचित वस्तू घाऊक व्यापार अनुज्ञप्ती आदेश १९९८ च्या तरतुदींचा भंग केल्यावरून ए.पी.एम.सी. पोलिस ठाणे, नवी मुंबई येथे गुन्हा नोंद क्र. ३०६२/२०१२ दिनांक २२/०७/२०१२ अन्वये गुन्हा नोंद करून वरील मुद्देमाल जप्त करण्यात आला.

केंद्र शासनाची अधिसूचना क्र. एस.ओ.२२२७ (अ), दिनांक २७ सप्टेंबर, २०११ अन्वये डाळी/कडधान्य, खाद्यतेल व खाद्यतेलबिया या अनुसूचित वस्तूवर दिनांक ३०/०९/२०१२ पर्यंत निर्बंध होते व तदनंतर अधिसूचना क्र. एस.ओ.२३२० (ई), दिनांक २७/०९/२०१२ अन्वये डाळी/कडधान्य, खाद्यतेल व खाद्यतेलबिया या अनुसूचित वस्तूवर दिनांक ३०/०९/२०१३ पर्यंत निर्बंध आहेत. तसेच केंद्र शासनाची अधिसूचना क्र. एस.ओ.२७१६ (अ), दिनांक २७ सप्टेंबर, २०११ अन्वये तांदुळ या अनुसूचित वस्तूवर दिनांक ३०/११/२०१२ पर्यंत निर्बंध होते.

शासन परिपत्रक क्र. ईसीए-१००८/६२२/प्र.क्र.२८४/ना.पु.२३ दिनांक ९ मे, २००८ अन्वये शासनाने लागू केलेल्या साठामर्यादेच्या अनुषंगाने करावयाच्या कार्यवाही संदर्भातील मार्गदर्शक सूचनांमध्ये केंद्रशासनाने डाळी, तांदुळ, खाद्यतेल व खाद्यतेलबिया यांच्या साठ्यावर निर्बंध आणलेले आहेत त्यामुळे या वस्तूंचा व्यापार करण्यासाठी घाऊक अथवा किरकोळ परवाना घेणे आवश्यक आहे. तसेच शासन परिपत्रक क्र. ईसीए-१०१०/४९५/प्र.क्र.९४/ना.पु.२३ दिनांक २० मे, २०१० अन्वये केंद्र शासनाने तांदुळ, धान, डाळी, खाद्यतेल व खाद्यतेलबिया यांच्या साठामर्यादेवर निर्बंध लागू केले आहेत. सबब, या वस्तूंचा व्यापार व साठवणूक करण्याकरीता संबंधित अनुज्ञप्ती प्राधिकाऱ्यांकडून परवाना घेणे आवश्यक आहे. या वस्तूंच्या आयातदारांना साठामर्यादेतून सुट देण्यात आलेली आहे. परंतु खाद्यतेल व खाद्यतेलबिया यांच्या निर्यातदारांना परवाना घेणे आवश्यक आहे. म्हणजेच डाळी/कडधान्य तसेच अन्नधान्य, खाद्यतेल व खाद्यतेलबिया या अनुसूचित वस्तूंचा व्यापार करणारे घाऊक व्यापारी व निर्यातदार यांना सदर अनुसूचित वस्तूंच्या खरेदी, साठवणूक व विक्री करिता महाराष्ट्र अनुसूचित वस्तू घाऊक व्यापार अनुज्ञप्ती आदेश १९९८ अन्वये घाऊक परवाना घेण्याची आवश्यकता आहे.

महाराष्ट्र अनुसूचित वस्तु घाऊक व्यापार अनुज्ञप्ती आदेश, १९९८ अन्वये देण्यात येणाऱ्या घाऊक परवानामधील "अट क्रमांक २(अ) नुसार अनुज्ञप्तधारक उपरोक्त व्यवसाय परवानामधील नमूद जागेत व्यवसाय करण्याबाबत" सुचित केले असून, अट क्रमांक २(ब) नुसार "अनुज्ञप्तीधारक ज्याला उपरोक्त धंदा चालवावयाचा आहे, अनुसूचित वस्तुचा परवानामध्ये उल्लेखिलेल्या गोदामाव्यतिरीक्त इतर कोणत्याही ठिकाणी साठवणूक न करण्याबाबत" नमूद आहे. तसेच "अनुज्ञप्तीधारकाला नमूद केलेल्या ठिकाणाशिवाय इतर ठिकाणी त्याला अनुसूचित वस्तुचा साठा ठेवण्याची इच्छा असल्यास त्याने त्याबाबत प्रत्यक्ष असे गोदाम कब्जात घेतल्यापासून ४८ तासांत कळविले पाहिजे व अनुज्ञप्ती, बदल करण्यासाठी, अनुज्ञप्ती प्राधिकरणाला सादर केली पाहिजे" असे स्पष्ट नमूद केले आहे.

एपीएमसी पोलिस ठाणे येथील तपासी पोलिस अधिकारी यांचे टपालामार्फत प्राप्त अभिवेदनात, यातील अटक आरोपी यांचे श्रीगणेश वेअरहाऊसमध्ये मिळून आलेला अन्नधान्य/कडधान्याचा साठा हा विविध व्यापाऱ्यांचा असून सदर गुन्हात जप्त करण्यात आलेला अन्नधान्य/कडधान्याचा साठा हा नमूद व्यापाऱ्यांचा असून त्यांचा सदरचा साठा यातील अटक आरोपी यांनी शिधावाटप आस्थापनेचा घाऊक संयुक्त परवाना (पीडीएल/एफडीएल) व इतर परवाने नसताना बेकायदेशिररित्या साठवणूक केला असल्याचे निष्पन्न झाले आहे. तरी नमूद धान्याच्या साठ्याबाबत योग्य तो आदेश होणेस विनंती असल्याचे सांगितले.

मे. बॉम्बे सप्लायर्स व मे. शांतीनाथ ट्रेडिंग कंपनीचे मालक यांनी सुनावणीच्यावेळी केलेल्या सुद्धाशात, त्यांचा नमूद गोदामात अनुक्रमे तांदूळ व मुंगडाळ यांचा साठा जप्त असून सदरचा साठा त्यांनी मे. श्रीगणेश वेअरहाऊस या गोदामात साठवणूक केल्याचे सांगितले. निवेदनासोबत नमूद साठामालकांनी सादर केलेल्या विविध परवाने तसेच साठ्याच्या खरेदी बिलांच्या छायांकीत प्रतीचे अवलोकन करता महाराष्ट्र अनुसूचित वस्तु घाऊक व्यापार अनुज्ञप्ती आदेश, १९९८ अन्वये त्यांनी अन्नधान्य/कडधान्याच्या व्यवसायाकरीता घाऊक परवाना घेतला असून मे. बॉम्बे सप्लायर्स यांचे घाऊक परवाना क्र. ४१ फ/वाशी/संयुक्त परवाना/९१(घा) या परवान्यावर वेगळ्या गोदामाची नोंद निरंक असल्याचे दिसून येते. तसेच मे. शांतीनाथ ट्रेडिंग कंपनी यांचे घाऊक परवाना क्र. ४१ फ/वाशी/११/ सं.प./७९८(घा) या परवान्यावर जे-२६, एपीएमसी मार्केट, मार्केट २, फेस २, वाशी, नवी मुंबई या अतिरिक्त गोदामाची नोंद आहे. तथापी, सदर परवानाधारकाने मे. श्रीगणेश वेअरहाऊस या गोदामाची अतिरिक्त गोदाम म्हणून नोंद करून घेतले नसल्याचे दिसून येत असल्याने नमूद परवानाधारकांनी सादर केलेले निवेदन हे मोघम स्वरूपाचे असून शासनाची दिशाभूल करणारे आहे. अनुज्ञप्तीमधील अटीनुसार "अनुज्ञप्तीधारकाला नमूद केलेल्या ठिकाणाशिवाय इतर ठिकाणी त्याला अनुसूचित वस्तुचा साठा ठेवण्याची इच्छा असल्यास त्याने त्याबाबत



प्रत्यक्ष असे गोदाम कब्जात घेतल्यापासुन ४८ तासात कळविणे बंधनकारक आहे." तथापी, वरील आस्थापनांच्या मालकांनी उपनियंत्रक शिधावाटप, फ परिमंडळ, ठाणे या अनुज्ञप्तीप्राधिकारी यांच्या कार्यालयात मे. श्री गणेश वेअरहाऊस या गोदामात त्यांचा साठा नमूद गोदामात साठवणूक केल्याबाबतचे सुचनापत्रही सादर न केल्याचे दिसुन येते. सदर प्रकरणी उपनियंत्रक शिधावाटप, फ परिमंडळ, ठाणे यांनी सादर केलेल्या परवानाधारकनिहाय परिपूर्ण अहवालात, सदर साठा मालकांनी नमूद वेअरहाऊसमध्ये साठवणूक केल्याबाबतचे सुचनापत्र त्यांच्या कार्यालयात सादर न केल्याबाबत नमूद केले आहे.

सबब, मे. बॉम्बे सप्लायर्स व मे. शांतीनाथ ट्रेडिंग कंपनी या दोन्ही साठा मालकांनी साठेबाजीच्या उद्देशाने अवैध साठवणूक करुन स्थानिक बाजारपेठेत कृत्रिम टंचाई निर्माण करुन जीवनावश्यक वस्तुंच्या भाववाढीस प्रोत्साहन दिल्याचे सिध्द झाले आहे. सदर परवाना धारकांनी त्यांच्या परवान्यावरील नमूद पत्त्याव्यतिरीक्त अन्य ठिकाणी साठवणूक केल्याचे सुचनापत्र सादर केले नाही अथवा परवान्यावर गोदामाची नोंद करुन न घेतल्याने त्यांनी महाराष्ट्र अनुसूचित वस्तू घाऊक व्यापार अनुज्ञप्ती आदेश, १९९८ या आदेशामधील तरतुदींचा व सदर आदेशान्वये त्यांना देण्यात आलेल्या परवानामधील अटी/शर्तीचा तसेच पर्यायाने जीवनावश्यक वस्तु कायदा, १९५५ च्या तरतुदींचा भंग केल्याचे निष्पन्न झाल्याने मे. बॉम्बे सप्लायर्स यांचा तांदळाचा व मे. शांतीनाथ ट्रेडिंग कंपनी यांचा मुगडाळचा संपूर्ण साठा हा शासनजमा करण्याच्या निष्कर्षाप्रत मी आलेली आहे.

सबब, उपरोक्त विवेचन विचारात घेऊन मी, नियंत्रक शिधावाटप व संचालक नागरी पुरवठा, मुंबई, मला जीवनावश्यक वस्तु कायदा १९५५ चे कलम ६-अ नुसार प्रदान करण्यात आलेल्या अधिकारान्वये ए.पी.एम.सी. पोलिस ठाणे, नवी मुंबई येथे गुन्हा नोंद क्र. ३०६२/२०१२ दिनांक २२/०७/२०१२ मध्ये जप्त करण्यात आलेल्या मुद्देमालाबद्दल खालील आदेश देत आहे.

आदेश :-

- १) प्रस्तूत प्रकरणी जप्त करण्यात आलेला मे. बॉम्बे सप्लायर्स यांचा २५ कि.ग्रॅ. क्षमतेचे ७५४ बाचक्यांमधील एकूण १८८.५० किंचटल तांदळाचा संपूर्ण साठा शासनजमा करण्यात यावा.
- २) प्रस्तूत प्रकरणी जप्त करण्यात आलेला मे. शांतीनाथ ट्रेडिंग कंपनी यांचा ३० कि.ग्रॅ. क्षमतेच्या ७ बाचक्यांमधील व ५० कि.ग्रॅ. क्षमतेचे ६ बाचक्यांमधील एकूण ५.१० किंचटल मुगडाळचा संपूर्ण साठा शासनजमा करण्यात यावा.

३) सदर शासनजमा करण्यात आलेला संपूर्ण तांदूळ व सुगडाळ यांचा साठा पोलिसांनी, उपनियंत्रक शिधावाटप, फ परिमंडळ, ठाणे यांच्या मदतीने वैध परवानाधारकास प्रचलित दराने विक्री करून येणारी रक्कम शासनजमा करावी.

वरीलप्रमाणे जप्त मुद्देमालाची पोलिसांनी विल्हेवाट लावून येणारी रक्कम पोलीसांनी वित्तीय सल्लागार व उपसचिव, अन्न, नागरी पुरवठा व ग्राहक संरक्षण विभाग, मुंबई (Financial Advisor & Dy. Secretary, Food, Civil Supply & Consumer Protection Dept., Govt. of Maharashtra, Mumbai) यांचे कार्यालयाच्या वैयक्तिक ठेव लेख्यात "४४०८" या लेखाशिर्षात जमा करावी.

नियंत्रक शिधावाटप व
संचालक नागरी पुरवठा,
मुंबई.

प्रति,

- १) मे. श्रीगणेश वेअर हाऊसचे मालक संतोष कोंडीबा मोरे
- २) मे. बॉम्बे सप्लायर्स मालक
- ३) मे. शांतीनाथ ट्रेडिंग कंपनी चे मालक
(वरिष्ठ पोलीस निरीक्षक, एपीएमसी पोलिस ठाणे, नवी मुंबई यांचे मार्फत)

प्रत,

- १) वरिष्ठ पोलीस निरीक्षक, ए.पी.एम.सी. पोलिस ठाणे, नवी मुंबई यांना कळविण्यात येते की, सदरचे आदेश संबंधीतांवर बजावून त्याची दिनांकित पोच या कार्यालयास तात्काळ सादर करावी. तसेच आदेशाची तात्काळ अंमलबजावणी करून पूर्तता अहवाल सात दिवसात या कार्यालयास सादर करावा.
- २) उपनियंत्रक शिधावाटप, फ परिमंडळ, ठाणे यांना माहिती व आवश्यक त्या कार्यवाहीसाठी अग्रेषित.
- ३) वित्तीय सल्लागार व उपसचिव, अन्न, नागरी पुरवठा व ग्राहक संरक्षण विभाग, बंगाली गर्ल्स हायस्कूल, चर्चगेट, मुंबई यांना माहितीसाठी अग्रेषित.
- ४) कार्यासन अधिकारी, दक्षता शाखा, का.क्र. ५, प्रधान कार्यालय, मुंबई यांना माहितीस्तव.
- ५) निवड नस्ती.



नियंत्रक शिधावाटप व
संचालक नागरी पुरवठा,
मुंबई.